

OTÙ OZI NYE NDỊ NTOROQBIA

Eklisiastis 11:9, 10; 12:1-14

IHEÒMÙMÙ 378

Nke Ndị etiti

AMAOKWU IBUN'ISI: “Tua egwù Chineke, debe kwa ihe nile Ọ nyere n'iwu; n'ihì na nka bu ọlu madu nile” (Eklisiastis 12:13).

Onyemkwusa

Anụwo ka ọtụtụ n'ime ụmụokoro naasi, “Achọrọm ka m'chọputa ya n'onwem.” Ya mere, ha wee gaa n'iru ná nrọrọ nke onweha ichọ ọñụ na afọojuju n'ime iheuto nke ụwa, náañaghị ntị ndumọdu nke ndịozì Chineke, ndịnkuzi Ụlọakwụkwọ Ụbọchịụkọ, ndịozì naagbasa Ozioma na ndị nnenanna.

Ahuru ozioma nke onye nwere amamihe karịsịa n'ụwa niile n'ime akwụkwọ Eklisiastis nke amakwara dika “Onye Nkwusa,” Onye Mkwusa dorọ ụmụokoro na ụmụagbọghọ akanánti na chineke gaekuru ndị naalụ ajọ ọlụ bịa n'ikpé otù ụbọchị. Ọ gwara ụmụokoro ka ha nūrĩa n'okorobia ha ma lezie anya ihu na ihe ha naeme di Chineke ezimma. Ọ buru na o dighi otu a, cheta na “n'ihì ihe ndia nile Chineke gēme ka i ba n'ikpé.”

Onwunwa

Ndị náenweghị nzọputa enweghị ike iguzogide onwunwa. Ha naeme ihe o bula ha chere na o gaghi emeru ha aru, ma ka oge naaga ha naahu onwe ha n'ime mmehie jogburu onweya. “Ananwa onye o bula mgbe agu ihe ojo nke aka ya nadokpupu ya ewe rafue ya. Mgbe ahu agu ihe ojo ahu, mgbe o tuworo ime, o we muputa mmehie: mmehie ahu, mgbe o tozuru okè, o we muputa onwu” (James 1:14, 15).

Setan gaanwa gi ije le onyonyo cinema, maobu nuo anwuru siga naani otu ugbò, maobu udi mmehie ozọ. Ọ buru na ejighi Obara Jisọs techie onuzo obi gi, i ghaghị ikwenye; o buru kwa na Setan enweta ndu gi, o bughị kwa gi ganaachi onwegi, kama i ganaaga n'uzo mbibi ebighiebi.

Ikụ na Ighoromkpuru

Otu mgbe otu nwoke huru otu mkpuru osisi oat nke puruome wee nato, o wee kuọ ya n'ubi naele ka o na etozuokè. O wee dolite otu alaka mkpuru oat ahu n'elu osisi guo mkpuru ya onu. O wee guta nari mkpuru oat asato nke otu mkpuru oat ahu miri. O wee gbakoo na o buru na ya akuo nari mkpuru oat asato ahu n'udu mmiri, n'oge owuweiheubi o gaaghota mkpuru gaeju iri abo anọ. Ọ buru kwa na ya akuo iri abo anọ ahu, o gaaghota otu puku abo mkpuru na nari isii, kuọ otu puku abo mkpuru na nari isii, mgbe nadihi anya o puru iji mkpuru oat kuchie ụwa niile site n'otu mkpuru oat ahu o huru.

I noduwo wee chee echiche na Adam na Iv togboro otu mkpuru mmehie nta n'ime Ogige Iden na puku arọ isii garaaga, o wee too muba kwa rue taa ụwa wee juputa na mmehie na iru uju? “Nkpuru o bula madu nāgha, nke ahu ka o geweta kwa n'ubi” (Ndi Galetia 6:7).

Ichefu Chineke

Ọ bu ihe nzuzu iga n'iru wee naebindu dika o bu naani taa di mkpa. Ọ bu ezie na ubochi iheefu niile nke nwata dika o bu ubochi kachasi mma. Ma o kwesighi ka ebie ndu nwata na mgbe okorobia naani n'iheto nke ụwa, dika Solomon bu Onye Mkwusa si kwuo. Ọ siru ka anyi cheta Onye keworo anyi n'ubochi niile anyi bu okorobia.

Ihe odide nke onugogu naegosi na umunta asaa n'ime asato o bula naakwusi ije uloko na Ụlọakwụkwọ Ụbọchịụkọ tupu ha erue arọ irinaise. Ndịnkuzi naakowa na umunta amuru n'ala nke a ndi gbara arọ itolu rue na ndi gbara arọ irinaabuo naenwe ujo nime ha ya na enweghi ezumike na nchegbu n'ubochi ndia kari ka o si di naarọ ndi gaworo aga. Akwukwo akuko naekwu banyere umunta naeme ihe ike jogburu onweya; agwa ojoo nke umunta aghowo oké nsogbu. Onye ntaakuko nke

akwukwọakukọ New York Times kwuru banyere ọ̀nọ̀dụ ndị Amerika ugbo a sị, “Ọ dighị onye mara otú o si malite maọbụ ihe kpatara ya, ma ọ pụtawo ihè nye mmadụ ọ bụla na nsogbu dị.”

N’ezie, nsogbu dị. Ụmụmmadụ kwesiri icheta Onye keworo ha na mgbe okorobia, chọ Jehova, ka ewe zọpụta ha ná mmehie; chọ kwa, wee nweta idiochi nke obi, nke amara dika odudonso. Ọbuná ụmụokoro na agboghọ pụrụ ichọ Jehova wee nweta onyinye amàrà ndịa, tinyere ọwụwụmmiri nke Mmụọ Nsọ ná ndụ ha. Site kwa n’ikpeekpere mgbe niile na igụ Okwu Chineke ha pụrụ ibindu ziriezi, nke bụ ndụ OnyeKraist, wee nyere ndiozo aka inweta nzọpụta.

Solomon matara ihe ọ naekwu mgbe o ziri ụmụokorobia ozi a, ọ bụ kwa Mmụọ Nsọ kpaliri ya ikwu ha. Ọ gaadiri nwaokoro na agboghọ ọ bụla mma ma ha ña ntị wee mee ha. Solomon bụ ọgaranya nke nwere otutu àkù nke ụwa nke a. O nwere obiuto, na nsopuru na àkù. O nwere ihe kachasi mma ná ndụ, ma n’ubochi ikpeazu ya niile ọ huru na ha niile bụ iheefu. Amamihe ya na ike na aha ya dị ebube n’elu ụwa; ma n’elu ha niile, ọ chọpụtara na ọ baraghi mmadụ uru ọ bụla irita ụwa niile n’uru wee tufue ndụ ya, na kwa ọ dighi ihe ọ bụla mmadụ puru inye n’onodu ndụ ya (Matiu 16:26).

Eji Mgbe Ntorobia a Tụnyere Mgbe Agadi

Otu ihe kpatara o ji dị mkpa ka ndintorobia chọ Jehova ngwangwa ná ndụ ha bụ ka ha luro Onyenwe anyi olu were ume ntorobia ha fèè Ya ofufe. Ka mmadụ naeme agadi, aka ya naama jijiji otutu mgbe -- “ndi nedebe ulo gama jijiji”; ọ puru idina n’oria, azu ya pukwara irulata site n’otutu arọ nke oké olu -- “ndi bu dinkpa gerulata onwe-ya”; ezé-ya puru idapusi -- “ndinyom nke negwe nri gawkusi n’ihi na ha di ole-na-ole” ike puru igwu anya ya abuo, eleghiana o wee malite ikpui -- “mgbe ageme ka anya gbachie ndinyom nesi na window elepu anya.” Otutu mgbe ndi okenye naachọ ihe ha gaakwunye na ntị iji nuzie ihe nkeoma, maobu enyo anya maobu mkpara, maobu ukwu apiriapi, maobu ezé akpuruakpu iji nwere onwe ha puo ná nsogbu. (Lee Eklisiastis 12:3).

Mkwubiokwu Ahu

Eleghiana ike gwuru Solomon n’onweya mgbe o kwusasi mkwusa ya, maobu eleghiana ọ turu egwu na umummadu gaaruru ma ọ buru na ya ekwu okwu ogologo mgbe karja. N’ikpeazu o wee si, “Ime otutu akwukwo enweghi ogwugwu; Otutu nmuta bu kwa ike ogwugwu nke anuaru.” Uzọ kachasi udo nye ndi ntorobia isoro bu icheta Onye keworo ha -- iwere obi ha nye Chineke mgbe ọ bula o meturu ha na Mmụọ Chineke naakpo ha oku. Ọ dighi onye ọ bula naetozughi oké ichọ Chineke.

O kwesiri ka nwata nwoke na nwata nwanyi ọ bula, na nwoke na nwanyi ọ bula muta amaokwu ikpeazu nke ozioma nke a wee buru ya n’isi, n’ihi na ọ bụ “igodo” eji agbape onuzo nke Ndu Ebighiebi:

“Ka ayi nuru kwubi okwu a nile: tua egwu Chineke, debe kwa ihe nile Ọ nyere n’iwu; n’ihi na nka bu olu madu nile.

“N’ihi na olu ọ bula ka Chineke geme ka ọ ba n’ikpe, ya na ihe ọ bula zoro ezo, ma ọ bụ ezi ihe ma-ọbu ihe ojo” (Eklisiastis 12:13, 14).

AJỤJỤ DỊ ICHEICHE

- 1 Gini bu aha ozọ akporo Akwukwo Eklisiastis?
- 2 Gini ka ekwuru na mgbe ibu nwata na mgbe okorobia bu?
- 3 Onye ka anyi kwesiri icheta n’oge ntorobia? Gini bu aha Ya ozọ?
- 4 Gini ka eji kee aru anyi na mbu? (maobu na mmalite)
- 5 Mụọ amaokwu abuo nke ikpeazu nke Akwukwo Eklisiastis buru ya n’isi.
- 6 Gini mere umukorobia na umugboghobia kwesiri ichọ Chineke na nwata?
- 7 Kwue uru iri nke OnyeKraist nwere karja onye mmehie.
- 8 Gini bu ogwugwu ndu nke OnyeKraist? Gini bu nke onyemehie?
- 9 Gini mere ọ gaeji baara ntorobia uru i cheta onye keworo ha?